

Sanskrit

। श्री हरि वायु गुरुभ्यो नमः ॥

अज्ञाननाशाय विज्ञानपूर्णाय  
सुज्ञानदात्रे नमस्ते गुरो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ १ ॥

आनंदरूपाय नंदात्मज श्री  
पदांभोजभाजे नमस्ते गुरो ।  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २ ॥

इष्टप्रदानेन कष्टप्रहाणेन  
शिष्टस्तुत श्री पदांभोज भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३ ॥

ईडे भवत्पादपाथोजमाध्याय  
भूयो पि भूयो भयात् पाहि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४ ॥

उग्रं पिशाचादिकं द्रावयित्वाशु  
सौख्यं जनानां करोषीश भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ५ ॥

ऊर्जत्कृपापूर पाथोनिधे मंक्षु

तुष्टोनुगृह्णासि भक्तान् विभो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ६ ॥

ऋजूत्तम प्राण पादार्चन प्राप्त  
माहात्म्यसंपूर्णसिद्धेश भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ७ ॥

ऋजुस्वभावाप्तभक्तेषुकल्पद्रु  
रूपेशभूपादिवंद्य प्रभो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ८ ॥

ऋद्धंयशस्ते विभाति प्रकृष्टं  
प्रपन्नार्तिहंतर्महोदार भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ९ ॥

क्लृप्तातिभक्तौघ काम्यार्थदात  
र्भवांभोधिपारंगत प्राज्ञभो ।  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १० ॥

ऐकांतभक्ताय माकांतपादाब्ज  
उच्चाय लोके नमस्ते विभो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ११ ॥

ऐश्वर्यभूमन् महाभाग्यदायिन्  
परेषां च कृत्यादि नाशिन् प्रभो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १२ ॥

ओंकार वाच्यार्थभावेन भावेन  
लब्धोदयश्रीश योगीश भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १३ ॥

और्वानिलप्रख्य दुर्वादि दावानलैः  
सर्वतंत्र स्वतंत्रेश भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १४ ॥

अंभोज संभूत मुख्यामराराध्य  
भूनाथभक्तेश भावज्ञ भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १५ ॥

अस्तंगतानेक मायादिवादीश  
विद्योतिताशेषवेदांत भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १६ ॥

काम्यार्थदानाय बद्धादराशेष  
लोकाय सेवानुसक्ताय भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ १७ ॥

खद्योतसारेषु प्रत्यर्थिसार्थेषु  
मध्याह्नमार्ताडबिंबाभ भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ १८ ॥

गर्विष्ठ गर्वाबुशोषार्यमात्युग्र  
नम्रांबुधेर्यामिनीनाथ भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ १९ ॥

घोरामयध्वांत विध्वंसनोद्धाम  
देदीप्यमानार्कबिंबाभ भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २० ॥

डणत्कार दंडांक काषाय वस्त्रां  
क कौपीन पीनांक हंसांक भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २१ ॥

चंडीश कांडेश पाखंडवाक्कांड  
तामिस्रमार्ताड पाषंड भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २२ ॥

छद्माणुभागं न विद्मस्त्वदंतः  
सुसध्मैव पद्माधवस्यासि भो  
श्री राघवेन्द्रार्य श्री राघवेन्द्रार्य

श्री राघवेन्द्रार्य पाहि प्रभो ॥ २३ ॥

जाञ्चं हिनस्ति ज्वरार्शः क्षयाद्याशु  
ते पादपद्मांबुलेशोऽपि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २४ ॥

झषध्वजीयेष्वलभ्योरुचेतः  
समारूढमारूढवक्षोंग भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २५ ॥

जांचाविहीनाय यादृच्छिक प्राप्त  
तुष्टाय सद्यः प्रपन्नोऽसि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २६ ॥

टीकारहस्यार्थ विख्यापनग्रंथ  
विस्तारलोकोपकर्तः प्रभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २७ ॥

ठंकुवरीणाममेय प्रभावो  
द्धरापार संसारतो मां प्रभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २८ ॥

डाकिन्यपस्मारघोरदिकोग्र  
ग्रहोच्चाटनोदग्रवीराग्र्य भो

श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ २९ ॥

ढक्कादिकध्वान विद्रावितानेक  
दुर्वादिगोमायुसंघात भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३० ॥

णात्मादिमात्रर्णलक्ष्यार्थक श्री  
पतिध्यान सन्नद्धधीसिद्ध भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३१ ॥  
तापत्रय प्रौढबाधाभिभूतस्य  
भक्तस्य तापत्रयं हंसि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३२ ॥

स्थानत्रय प्रापकज्ञानदातः  
स्त्रिधामांघ्रिभक्तिं प्रयच्च प्रभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३३ ॥

दासिद्य दासिद्य योगेन योगेन  
संपन्नसंपत्तिमाधेहि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ३४ ॥

धावंति ते नामधेयाभिसंकीर्त्य  
नेनैनस्सामाशु वृंदानि भो

श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ३५ ॥

नानाविधानेक जन्मादि दुःखौघ  
तः साध्वसं संहरोदार भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ३६ ॥

पाता त्वमेवेति माता त्वमेवेति  
मित्रं त्वमेवेत्यहं वेद्मि भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ३७ ॥

फालस्तुदुर्दैववर्णावलीकार्य  
लोपेऽपि भक्तस्य शक्तोऽसि भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ३८ ॥

बद्धोऽस्मि संसारपाशेन तेंऽघ्नीं  
विन्याऽन्यागतिर्नेत्यवेमि प्रभो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ३९ ॥

भावे भजामीह वाचा वदामि त्व  
दीयं पदं दंडवत् स्वामि भो  
श्री राघवेंद्रार्य श्री राघवेंद्रार्य  
श्री राघवेंद्रार्य पाहि प्रभो ॥ ४० ॥

मान्येषु मान्योसि मत्या च धृत्या च

मामद्य मान्यं कुरु द्राग् विभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४१ ॥

यं काममाकामये तं न चापं  
ततस्त्वं शरण्यो भवत्येमि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४२ ॥

राजादिवश्यादि कुक्षिंभरानेक  
चातुर्यविद्यासु मूढोऽस्मि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४३ ॥

लक्षेषु ते भक्तवर्गेषु कुर्वेक-  
लक्ष्यं कृपापांगलेशस्य मां  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४४ ॥

वारांगनाद्यूत चौयान्यदारा-  
रतत्वाद्यवद्यत्वतो मां प्रभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४५ ॥

शक्तो न शक्तिं तव स्तोतुमाध्यातु -  
मीदृक्वहं किं करोमीश भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४६ ॥



षड्वैरिवर्गं ममारन्निराकुर्व  
मंदो हरेरांघ्रिरागोऽस्तु भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४७ ॥

सन्मार्गसच्छास्त्र सत्संग सद्भक्ति-  
सज्ञान संपत्तिमाधेहि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४८ ॥

हास्यास्पदोहं समानेष्वकीर्त्या  
तवांघ्रिं प्रपन्नोऽस्मि संरक्षभो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ४९ ॥

लक्ष्मीविहीनत्व हेतोः स्वकीयैः  
सुदूरीकृतोऽस्म्यद्य वाच्योऽस्मि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ५० ॥

क्षेमंकरस्त्वं भवांभोधिमज्ज  
जनानामिति त्वां प्रपन्नोऽस्मि भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ५१ ॥

कृष्णावधूतेन गीतेन मात्रक्ष  
राद्येन गाथास्तवेनेढ्य भो  
श्री राघवेन्द्रार्य श्री राघवेन्द्रार्य  
श्री राघवेन्द्रार्य पाहि प्रभो ॥ ५२ ॥

भारती रमण मुख्यप्राणांतर्गत श्री कृष्णार्पणमस्तु